



## Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: [kercem.lc@gov.mt](mailto:kercem.lc@gov.mt) website: [www.kercem.gozo.com](http://www.kercem.gozo.com)

Minuti tal-Laqqgħa Nru 459 li nżammet nhar it-Tnejn, 13 ta' Gunju 2016 fil-5pm fl-Uffiċċju Amministrattiv tal-Kunsill Lokali Ta' Kerċem.

Preżenti:	Mario Azzopardi	Sindku
	Paul Mizzi	Viċi Sindku
	David Mizzi	Kunsillier
	Raymond Azzopardi	Kunsillier
	Frankie Attard	Kunsillier
	Alfred Stellini	Chairperson Kunitat Amministrattiv
	Marianne Sagona	Segretarju Eżekuttiv
Assenti:	Sarah Xiberras	Ambaxxatur Lokali

- Talba:** Is-Sindku qal it-talba u ta bidu għal-laqqgħa.
- Approvazzjoni tal-Minuti:** Inqraw il-minuti u gew approvati u ffirmati mis-Sindku u mis-Segretarju Eżekuttiv.
- Mill-minuti:**
  - Dwar il-minuti Nru 457, is-Sindku tkellem dwar punt numru 6 fejn gie diskuss il-knis fil-festa. Is-Sindku qal li x'hin gie ccekkjat tajjeb il-hlas li kien sar is-sena l-oħra għal dan il-knis, irrizulta li kienu thallsu €900 u mhux €800 kif kien intqal fil-laqqgħa li ghaddiet. Is-Sindku spjega li tkellem ma' Oliver Farrugia li qal li jista' jagħmel dan il-knis bi €800 u għalhekk gie deciz li l-knis jagħmlu hu.
  - Dwar il-minuti Nru 458 (Laqqgħa b'Urgenza), is-Sindku qal li illum il-Wasteserv tawna c-cans li l-gabra tal-borża s-sewda li kienet ser tkun is-Sibt, tista' ssir il-Hamis. B'hekk, il-borża s-sewda tkun tista' tingabar it-Tnejn u l-Hamis. Il-Kunsill qabel li jingabar it-Tnejn u l-Hamis u ser nitkellmu mal-kuntrattur Jason Debrincat biex isir dan il-ftehim.
- Korrispondenza:**
  - Ittra minghand il-KNPD fejn il-Kunsill gie kkupjat għal risposta li l-KNPD stess bagħtet lill-Kappillan Ta' Kerċem. Dan sar wara li l-

Kappillan kiteb lil-KNPD hu stess dwar il-periklu li hemm fit-triq fejn il-Knisja. Huwa qed jitlob li ssir bankina mal-genb tal-Knisja, issir *zebra crossing* u jsiru ukoll il-*pelican lights*. Talab ukoll ghal tabella ta' *No Heavy Vehicles*. Is-Sindku qal li fis-sena 2012, il-Kunsill Lokali kien applika ghall-*pelican lights* ma' TM u dawn gew rifjutati peress li t-triq hija dejqa. Ic-Chairperson qal li dwar l-accessibilita' ghal gol-Knisja, il-Kappillan jista' jaqla metru u nofs mill-genb taz-zuntier u tigi accessibli ghad-disabled. Is-Sur Daivd Mizzi qal li l-problema qeghda fuq in-naha ta' barra taz-zuntier. Il-Kunsill Lokali iddiskuta li l-ahjar soluzzjoni li jista' jkun hemm huma l-pelican lights. Gie diskuss li l-buttuni jsiru wahda man-naha ta' Paul Mizzi u l-ohra man-naha tal-Knisja, filwaqt li l-*lights* ikunu wahda 'l isfel mill-Knisja u ohra 'l fuq mill-Knisja. Gie deciz li l-ewwel nitkellmu ma' Tm u mbaghad niktbu lill-KNPD.

- 4.2 Email mir-Regjun t'Ghawdex fejn infurmawna li ser ikun hawn inspectors li se jkunu jduru l-irhula sabiex jinfurmaw lill-Kunsill Lokali b'xi nuqqasijiet li jista' jkun hemm gewwa r-rahall biex dawn jigu ndirizzati.
- 4.3 Email minghand Jean Pierre Scerri fejn talab li jsiru double yellow lines faccata tad-dar tieghu fi Triq Madre Margerita Debrincat. Il-Kunsill ma sabx oggezzjoni.
- 4.4 Email bhala risposta minghand Sarah Xiberras, Ambaxxatur Lokali taz-Zghazagh fejn qablet li l-Kunsill johrog sejha gdida ghal Ambaxxatur gdid peress li hija qed tkun indisposta ghal-laqqhat minhabba li qed tkun Malta. Il-Kunsill iddecieda li johrog din is-sejha fuq il-pagna ta' Facebook.
- 4.5 Email minghand koppja barranin li jixtiequ jizzewgu gewwa Ta' Kerċem u jixtiequ jaghmlu festin gewwa Gnien il-Familja. Il-Kunsill ma sabx oggezzjoni izda tkun trid issir garanzija minhabba tindif u xi hsara li tista' ssir.

## 5 Festa 2016

Il-Kunsill iddiskuta l-permessi tal-hawkers fil-festa. Gie deciz li George tal-Mezzan jarma fejn tieghu il-Hamis u l-ohrajn li jigu jarmaw minnu 'l hemm. Il-pjazzetta ta' fuq ser tinzamm ghall-Ghaqda ta' l-Armar.

## 6 Fiesta 2016

Is-Sindku qal li jridu jsiru l-preparazzjonijiet ta' kif ser jitqassmu x-xogholijiet. Il-Gimgha ser ikun hemm il-majjalata, Annette Mystic Dancers, D Capitals, Ta' Verna u l-ewwel show tal-muturi. Is-Sibt ser ikun hemm Ricky Bugeja, Travellers, Centre Stage Dance Academy, u t-tieni show tal-muturi. Il-Hands on mosaic ghadna ma nafux ahniex ser naghmluha minhabba l-

finanzi. Is-Sindku qal li l-ghaqdiet li jigbru l-isponsors huma ikunu ghalihom. L-Ghaqda tal-Festa mhix ser tiehu sehem.

## 7 Jum Ta' Kerċem 2016

Is-Sur David Mizzi tkellem f'isem l-Ghaqda ta' l-Armar u qal li l-quddiesa ser issir minn din l-istess Ghaqda u hawnhekk stieden lill-Kunsill. Is-Sindku fakkar li l-quddiesa ghandha tkun ghal ruh Saver Grech. Il-Kunsill irid jahseb ghad-dawl, sound, u siggijiet. Is-Sindku qal li huwa jissuggerixxi li jinghataw zewg rikonoxximenti, wiehed lil Horace Vella, ta' l-ghajnuna volontarja li qed jaghmel gewwa r-rahall, u l-iehor lil Anthony Gauci, li huwa Malti, u qed jikkontribwixxi hafna ghall-Ghaqda tan-Nar. Il-Kunsill qabel li jsir dan.

## 8 Materja ohra

8.1 Is-Sur Paul Mizzi gibed l-attenzjoni li f'salib it-toroq bejn Triq Kerċem u Triq id-Dawwara gewwa r-Rabat ghadhom ma nzebghux sinjali fl-art wara li nghata t-tarmak. Gie deciz li niktbu lill-KL tar-Rabat u lil TM.

8.2 Is-Sur Frankie Attard qal li saritlu talba minn Jimmy Stellini li joqghod Triq Bir Rix sabiex isirli disabled parking quddiem ir-residenza tieghu. Peress li din taqa' taht Santa Lucija, din ser tghaddi ghall-approvazzjoni tal-Kumitat Amministrattiv.

8.3 Is-Sur Raymond Azzopardi talab li titwessa' parti minn passagg fi Triq ix-Xaghri pero' l-Kunsill l-ewwel irid jara jekk din il-parti hijjex tal-privat.

8.4 Saret talba minn Francis Mizzi ta' 'The Knot', Triq l-Avukat Anton Calleja sabiex isiru *d-double yellow lines* fejn ir-residenza tieghu. Hadd ma sab oggezzjoni.

8.5 Is-Sindku qal li fl-ahhar laqgħa tal-Kumitat Amministrattiv iddecidew li jnehhu l-*open skip* ta' Santa Lucija. Sar qbil li ssir laqgħa mal-kuntrattur.

8.6 Is-Sindku qal li cemplet wahda Silvia Zerafa u qalet li marret ghand David's Bakery u malli harget u daret il-kantuniera, waqghet fil-bankina. Is-Sindku zied jghid li milli jidher, il-bankina li qed tirreferi għaliha s-Sinjura Zerafa, kienet qegħda tajjeb izda għal xi raguni, is-Sinjura waqghet go fiha xorta. Hawnhekk, ic-Chairperson qal li fejn il-Knisja hemm bankini għoljin wisq u li qegħdin perikoluzi. Huwa ta l-idea li ssir hadida magħhom. Il-Kunsill qabel ma' dan is-suggeriment u ser isiru.

8.7 Is-Sur Victor Callus qed jitlob li jigi mwitti xi trab u li jimtlew xi hofor fejn Triq il-Mans. Hadd ma sab oggezzjoni.

8.8 Is-Sur David Mizzi qal li jixtieq jigbed l-attenzjoni fuq dak li qal is-Sur Frankie Attard f'laqgħa ohra – dwar qagħda ta' l-ilma li qed izzomm fi Triq Frangisk u Roza Camilleri – dan juri li qed tinsel it-triq.

8.9 Is-Sur David Mizzi attenda għal-laqgħa li saret mal-Kummissarju tal-Burokrazija. Huwa nforma lill-Kunsill illi gie mniehed *freephone* gdid li huwa 153, fejn in-nies jistgħu icemplu u jagħmlu l-ilmenti tagħhom fuq dan in-

**IFFIRMATA**

Mario Azzopardi  
Sindku

**IFFIRMATA**

Marianne Sagona  
Segretarju Eżekuttiv

numru. L-ufficjali nkarigati mbaghad jghaddu l-ilmenti lil min ikun responsabbli minnhom.

8.10 Is-Sindku rringrazzja lic-Chairperson tal-bank li tana gewwa l-entratura ta-Centru Civiku, u dan wara li ta' Santa Lucija xtraw bin u l-bank gie bla hlas u c-Chairperson wera l-interess li jitpogga x'imkien gewwa Ta' Kerċem.

## **9 Approvazzjoni tal-pagamenti**

Gew approvati l-pagamenti li kien hemm pendenti.

Il-laqgħa spiccat fis-6.45pm u giet aggornata għat-12 ta' Lulju 2016 fil-5pm.